

**சாராம்சம்:** இனிய குழந்தைகளே, கள்ளங்கபடமற்ற பிரவுவாகிய தந்தை மாத்திரமே உங்கள் புத்தியை ஞான இராத்தினங்களால் நிரப்புகின்றார். அவரே கல்ப விருட்சத்தின் விதையாவார். அவரை எவருடனும் ஒப்பிட முடியாது.

**கேள்வி:** தந்தையை பல குழந்தைகள் எவ்வாறு, ஏன் ஏமாற்ற முயற்சிக்கின்றார்கள்?

**பதில்:** தந்தையை மிகச் சரியாக இனம்காணாததால், தவறுகளை செய்துவிட்டுப் பின்னர் அவற்றை அவர்கள் மறைக்கின்றனர். அவர்கள் பாபாவிடம் உண்மையைக் கூறுவதில்லை. அவர்கள் இரகசியமாக ஒன்றுகூடலில் அமர்கின்றனர். தம்மராமு பாபா அனைத்தையும் அறிவார் என்பதை அவர்கள் புரிந்து கொள்வதில்லை. சத்தியமான பாபாவிடம் உண்மையைக் கூறுவதும், தண்டனையைக் குறைத்துக் கொள்வதற்கான ஒரு வழியாகும்.

**பாடல்:** கள்ளங்கபடமற்ற பிரபுவைப் போல் தனித்துவமானவர் எவருமில்லை.

ஓம் சாந்தி. கள்ளங்கபடமற்ற பொக்கிஷதாரரான சிவன், கள்ளங்கபடமற்ற பிரபு சிவன் என்றே எப்பொழுதும் அழைக்கப்படுகின்றார் என்பதை குழந்தைகளாகிய நீங்கள் புரிந்துள்ளீர்கள். சங்கரை கள்ளங்கபடமற்ற பிரபு என்றோ அல்லது வேறு எவரையேனும் ஞானக்கடல் என்றோ அழைக்க முடியாது. தந்தை கூறுகிறார்: நானே வந்து குழந்தைகளாகிய உங்களுக்கு ஆரம்பம் மத்தி இறுதியின் ஞானத்தைக் கொடுக்கிறேன். ஆகவே ஒரேஒருவரே ஞானக்கடல் ஆவார் அவர் அந்த சங்கரோ அவ்யக்த பிரம்மாவோ இல்லை. அவ்யக்த பிரம்மா சூட்சும உலகிலேயே உள்ளார். தாதாவை ஏன் பிரம்ம பகவான் என அழைக்கின்றார்கள் எனப் பலரும் குழப்பமடைகின்றனர். எவ்வாறாயினும் அவ்யக்த பிரம்மாவையேனும் பகவான் (கடவுள்) என அழைக்க முடியாது. தந்தை இப்பொழுது விளங்கப்படுத்துகிறார்: நான் மாத்திரமே உங்களது பரலோகத் தந்தை. பரலோகம் (அப்பாற்பட்ட உலகம்) என்பது சுவர்க்கமோ நரகமோ அல்ல. ஆத்மாக்கள் வசிக்கின்ற பரலோகம் முற்றாக அனைத்திற்கும் அப்பாற்பட்ட ஒரு இடமாகும். அவர் அதி அன்பிற்கினிய பரலோகப் பரமாத்மா என அழைக்கப்படுவதற்கான காரணம் அவர் பரலோகத்தில் வசிப்பதாலாகும். பக்தி மார்க்கத்தில் மக்கள் கடவுளைப் பிராத்தனை செய்யும் போது, அவர்கள் கண்களால் நிச்சயமாக மேல் நோக்கியே பார்க்கின்றனர். தந்தை விளங்கப்படுத்துகிறார்: நானே முழு கற்பத்தினதும் விதை ஆவேன். சிவனைத் தவிர வேறு எவரையும் படைப்பவர் என அழைக்க முடியாது. அவரே படைப்பவர் ஏனைய அனைத்தும் அவரது படைப்புக்களே ஆகும். படைப்பவரே தனது படைப்புகளுக்கு ஆஸ்தியைக் கொடுப்பவர். கடவுள் அல்லது குதா தம்மை படைத்துள்ளதாக அனைவரும் கூறுகின்றனர். ஆகவே அனைவரும் அந்தக் கடவுளைத் தந்தை என அழைப்பார்கள். அவர்கள் காந்தியை தந்தை என அழைக்க மாட்டார்கள். படைப்பவராகிய எல்லையற்ற தந்தை ஒரேஒருவரே ஆவார். அவரே விளங்கப்படுத்துகிறார்: நான் உங்களது பரலோகப் பரம தந்தையாவேன். ஆத்மாக்கள் அனைவரும் ஒரே மாதிரியானவர்கள். அவர்கள் அளவில் சிறிதாகவோ பெரிதாகவோ இருப்பதில்லை. ஞான சூரியனும், ஞானச் சந்திரனும், ஞான நட்சத்திரங்களும் உள்ளனர். பௌதீக சூரியனுக்கும், சந்திரனுக்கும் இடையில் அளவில் வேறுபாடுள்ளது, ஆனால் ஆத்மாக்கள் அனைவரும் ஒரே அளவினரே. பாபா கூறுகிறார்: நான் அளவில் பெரிதானவர் அல்ல, ஆனால் நான் பரந்தாமத்தில் வசிப்பதனால், நான் பரமாத்மா என அழைக்கப்படுகிறேன். பரமாத்மா அனைத்து ஞானத்தையும் கொண்டிருக்கிறார். அவர் கூறுகிறார்: நான் சரீரமற்றிருப்பதைப் போன்று ஆத்மாக்களாகிய நீங்களும் பரந்தாமத்திலே சிறிது காலத்திற்கு சரீரமற்றிருக்கிறீர்கள். எவ்வாறாயினும், மேடையில் நீங்கள் அதிக காலம் இருக்கின்றீர்கள். நட்சத்திரங்களைப் போன்றிருக்கும் ஆத்மாக்களாகிய உங்களைப் போன்று நானும் அவ்வாறே இருக்கின்றேன். நான் அளவில் பெரிதாக இருப்பின் இந்த சரீரத்தினுள் இருக்க முடியாது. ஆத்மாக்கள் அனைவரும் தமது பாகங்களை நடிப்பதற்காக இங்கு வருவதைப் போன்றே நானும் அவ்வாறு வருகிறேன். பக்திமார்க்கம் ஆரம்பமாகும் போதே பாபாவின் பாகம் ஆரம்பமாகின்றது. சத்திய அல்லது திரேதா யுகங்களில் அவருக்கு ஒரு பாகம் இருப்பதில்லை. இப்பொழுது எங்களது முழு ஆஸ்தியையும் எங்களுக்குக் கொடுப்பதற்காக அவரே வந்துள்ளார். அவர் தன்னைவிட எங்களை சில படிகள் மேலே உயர்த்துகிறார். அவர் எங்களை பிரம்மாண்ட், உலகம் ஆகிய இரண்டிற்கும் அதிபதிகள் ஆக்குகின்றார். தனது குழந்தைகளை தகுதிவாய்ந்தவராக ஆக்குவது ஒவ்வொரு தந்தையினதும் கடமை ஆகும். பெற்றோர் தமது குழந்தைகளுக்கு அதிகளவு சேவை செய்கிறார்கள். ஒரு பெற்றோருக்கு ஏழு குழந்தைகள் இருந்து, அவர்களில் சிலர் வைத்தியர்கள், பொருளியலாளர்கள், வழக்கறிஞர்கள் ஆகினால் பெற்றோர் அளவுகடந்த சந்தோஷம் அடைகிறார்கள். குழந்தைகளை கற்பித்து தகுதிவாய்ந்தவர்கள் ஆக்கியதற்காக, அத்தந்தையை மக்கள் புகழ்வார்கள். எவ்வாறாயினும் அனைவராலும் ஒரேமாதிரி இருக்க முடியாது. சிலர் ஒருவகையாகவும் பிறர் வேறொன்றாகவும் ஆகிறார்கள். பாபா கூறுகிறார்: நான் உங்களை மிகவும் தகுதிவாய்ந்தவர் ஆக்குகிறேன்! அந்த பாபா எவ்வாறு இருக்கிறார் எனப் பாருங்கள்! அவர்க்கென ஒரு பௌதீகப் பெயரோ வடிவமோ இல்லை. அவர் வேறொருவரின் சரீரத்தினுள் பிரவேசித்து எங்களுக்குக் கற்பிக்கிறார். இந்தக் கல்விக் கூடம் முன்னைய கல்பத்தில் இருந்ததைப் போன்றே அச்சொட்டாக அவ்வாறே உள்ளது. ஆகையால் அனைவருக்கும் ஞான அமிர்தமாகிய ஞானப்புல்லை ஊட்டிய ஒரு கஃதைபாடசாலையை கஃதையின் கடவுள் நிச்சயமாக உருவாக்கினார். சிலர் கிருஷ்ணரின் மாட்டுத்தொழுவத்தைப் பற்றிப் பேசுகிறார்கள், ஏனையோர் பிரம்மாவின் மாட்டுத் தொழுவத்தைப் பற்றிப் பேசுகிறார்கள். எவ்வாறாயினும், சிவபாபாவிடமிருந்து ஒரு சரீரம் இல்லாததாலேயே அவர்கள் அவரை

பிரம்மாவுடன் குழப்பிவிட்டார்கள். கிருஷ்ணருக்கு மாடு மேய்க்க வேண்டிய அவசியம் இல்லை. கிருஷ்ணர் தூய்மையாக்குபவர் என்று அழைக்கப்படுவதில்லை. காந்தியடிகள் கடவுள் இராமர், கிருஷ்ணர், மூன் முதலை போன்றவற்றில் இருக்கிறார் என நம்பியதால் அவர் சூதையை படித்தார் அல்லது சூதை இராமனின் பெயரை உச்சரித்தார். முன்னர் நாங்களும் அவ்வாறே நினைத்தோம். எங்களது புத்திகளின் பூட்டும் பூட்டப்பட்டிருந்தது. இப்பொழுது தந்தை வந்து எங்களை விழித்தெழுச் செய்துள்ளார். அவர் அனைவரையும் இடெகாட்டிவிருந்து வெளியேற்றி பூச்சிகளைப் போன்று அழைத்துச் செல்கின்றார். அதன்பின் அவர்கள் படிப்படியாக தமக்குரிய நேரத்தில் சூழ் இறங்குகிறார்கள். தந்தை விளங்கப்படுத்துகிறார்: என்னை மாத்திரம் நினைவு செய்யுங்கள். மாணவர்களும் தமது தந்தையையும் ஆசிரியரையும் நினைவு செய்வார்கள். தந்தை உங்களுக்குக் கற்பிக்கிறார். அவர் உங்களது குருவும் ஆவார். மூன்றினது சக்தியும் உள்ளது. இருப்பினும் அத்தகைய தந்தையை நீங்கள் மறக்கிறீர்கள். முழுக் குலத்தைப் பின்பற்றுவார்கள் எனத் தம்மை கூறுகின்ற குழந்தைகளுமே தந்தையை ஐந்து நிமிடங்களேனும் நினைவு செய்வதில்லை. ஆகையாலேயே கூறப்படுகிறது: ஓ மாயையே! நான் குழந்தைகளின் பூட்டுக்களைத் திறக்கிறேன் ஆனால் நீ அவற்றை பூட்டிவிடுகிறாய். நீங்கள் சிறிதேனும் விகாரத்தில் ஈடுபட்டால் புத்தியின் பூட்டு பூட்டப்படும். இருப்பினும், உண்மையைக் கூறுவதால் தண்டனை குறைவடைகிறது. நீங்களாகவே நீதிபதியிடம் குற்றத்தை ஒத்துக் கொண்டால் தண்டனை குறைவடையும். பாபாவும் அதனையே செய்கிறார். ஒருவர் தய்யதொன்றைச் செய்து, அதனை மறைத்தால் அதற்கான கடுமையான தண்டனை உள்ளது. ஆகையால் தர்மராஜிடமிருந்து நீங்கள் எதனையும் மறைக்கக் கூடாது. விகாரத்தில் ஈடுபடுகின்ற பலர், இரகசியமாக இங்கு ஒன்றுகூடில் வந்து அமர்கின்றனர். எனினும் தர்மராஜிடம் இருந்து எதனையும் அவர்களால் மறைக்க முடியுமா? அவர்களுக்கு நம்பிக்கை இல்லாதபோது, அவர்கள் அத்தகைய தந்தையை ஏமாற்ற முயற்சிக்கின்றார்கள். அவர்களால் சரூதாரியை ஏமாற்ற முடியும், ஆனால் அசரூரியான பாபாவிற்கு அனைத்தும் தெரியும். அவரே இச்சரூரத்தினாடாக உங்களுக்குக் கற்பித்தல்களைக் கொடுக்கின்றார். கடவுள் எவ்வாறு தாதாவின் சரூரத்திற்குள் பிரவேசிக்கின்றார் என்று பலரும் கேட்கின்றார்கள். அவர் ஒரு குடும்பஸ்தர், அவருக்குக் குழந்தைகள் போன்றோரும் இருந்தனர். கடவுள் ஏன் அவருக்குள் பிரவேசிக்கின்றார்? கடவுள் ஏன் ஒரு சாது அல்லது புனிதர் ஒருவரின் பிரவேசிப்பதில்லை? எவ்வாறாயினும், கடவுள் தூய்மையற்றவர்களைத் தூய்மையாக்க வேண்டும். அவர் பூஜிப்பவர்களை பூஜிக்கத் தகுதியானவர்கள் ஆக்குகின்றார். இது குத்துக்கரணம் அடிப்பதைப் போன்றதாகும். பிராமணர்களே தேவர்கள், சத்திரியர்கள், வைசியர்கள், சூத்திரர்கள் போன்றோர் ஆகுகின்றார்கள். இக் குலங்கள் பாரதத்திலேயே உள்ளன. இக் குலங்கள் வேறெங்கேயும் இருப்பதில்லை. நான் இப்பொழுது 15 நிமிடங்கள் பேசிவிட்டேன். இவ்வாறே நீங்களும் விளங்கப்படுத்தலாம். பாபா அனைத்தையும் நேரடியாக விளங்கப்படுத்துகின்றார். சிவன் இவ்வாறாகவே விளங்கப்படுத்துகின்றார் என்று நீங்கள் கூறலாம். அத்துடன் சிவன் சங்கரிலிருந்து வேறுபட்டவர் என்றும் விளங்கப்படுத்துங்கள். இதனை நீங்கள் மிகவும் தெளிவாக விளங்கப்படுத்துங்கள். இதுவே பாபாவின் அறிமுகத்தைக் கொடுத்தல் ஆகும். அரசாங்கம் 'யாருக்காக யார்' என்றொரு புத்தகத்தை வெளியிட்டுள்ளது. அவ்வாறே, ஏற்கனவே நிச்சயிக்கப்பட்ட நாடகத்தில் யாருக்கு யார்? அதிமேலானவர் சிவபாபாவே என்றும் அதன் பின்பு பிரம்மா விஷ்ணு, சங்கர் என்றும் அதன் பின்னர் இலக்ஷ்மி நாராயணன் என்றும், பின்னர் இராமர் சூதை என்றும், அதன் பின் சமயஸ்தாபகர்களும் உள்ளனர் என்றும் நாங்கள் கூறலாம். இவ்வாறாகவே உலகம் தொடர்ந்தும் பழையதாகுகின்றது. தேவர்களாகிய நீங்கள் பாவப்பாதையினுள் செல்கிறீர்கள். தந்தை இப்பொழுது வந்து உங்களை விழித்தெழுச் செய்கிறார். அவர் கூறுகிறார்: அனைத்தையும் என்னிடம் அர்ப்பணித்து எனது வழிகாட்டல்களைப் பின்பற்றுங்கள். ஸ்ரீமத்தே அவர் கொடுக்கின்ற வழிகாட்டல்கள் ஆகும். மக்கள் நினைவுகூருகின்ற இலக்ஷ்மி நாராயணனும் இராமர் சூதையும், பாவ பாதையினுள் சென்றார்கள். வேறு யாரால் ஸ்ரீமத்தைக் கொடுக்க முடியும்? பாபாவே பக்தர்களின் ஆசைகளையும் பூர்த்தி செய்பவர் ஆவார். சிலரது பக்தி மூன் முதலை போன்றவைக்காக உள்ளபோதிலும் நான் அவர்களது ஆசைகளையும் பூர்த்தி செய்கிறேன். இது ஏனெனில் அவர்கள் கடவுள், மூன் முதலை போன்றவற்றிலும் இருக்கிறார் என்று கருதுவதாலேயே ஆகும். பாபா உங்களுக்கு பல இரகசியங்களை விளங்கப்படுத்துகிறார், ஆனால் அதைப் புரிந்துகொள்பவர்கள் வரிசைக்கிரமமாக உள்ளதால் அவர்களது அந்தஸ்தும் வரிசைக்கிரமமாகவே உள்ளது. ஒரு சமயம்; அன்றி தேவ இராச்சியமே ஸ்தாபிக்கப்படுகிறது. சமயங்கள் ஏனைய சமயத்தவர்களால் ஸ்தாபிக்கப்படுகிறது. சிவபாபா உங்களை பிரம்மா மூலமாக அரசர்களுக்கெல்லாம் அரசர் ஆக்குகிறார். 'அரசர்களுக்கெல்லாம் அரசர்' என்பதன் அர்த்தம் உங்களுக்கு விளங்கப்படுத்தப்பட்டுள்ளது. விகாரத்தில் ஈடுபடுகின்ற அரசர்கள் உங்களை வழிபடுகின்றார்கள். ஆகையாலேயே நீங்கள் மிக உயர்ந்த அந்தஸ்தைப் பெறுகிறீர்கள்! பாபா உங்களுக்குக் கூறுகின்ற இனிமையான விடயங்களையிட்டு நீங்கள் மிக நன்றாக களிப்படைகிறீர்கள் ஆனால் நீங்கள் இங்கிருந்து சென்று தேனூரை அருந்தியதுமே உங்களது போதை குறைவடைந்து விடுகின்றது. உங்கள் கிராமத்தை நீங்கள் சென்றடைந்ததும் அது முற்றாகவே முடிந்தவடைந்து விடுகிறது. இங்கு நீங்கள் சிவபாபாவின் வீட்டில் இருப்பதைப் போன்றிருக்கின்றீர்கள். அங்கே, பல வேறுபாடுகள் உள்ளன. ஒருவரது கணவர் வெளிநாடு செல்லும் போது, அவள் அழுகின்றாள். அவர் உண்மையான சந்தோஷத்தைக் கொடுப்பதில்லை. இந்த பாபா உங்களுக்கு அதிசய சந்தோஷத்தைக் கொடுக்கிறார். ஆகவே அவரைவிட்டுச் செல்ல நேரிடுகையில் நீங்கள் அழுகின்றீர்கள்! பலரும் தாம் இங்கேயே தங்கிவிட விரும்புவதாக கூறுகின்றனர். அவ்வாறானால் உங்களது குழந்தைகள் போன்றோர் எங்கு செல்வார்கள்? அவர்கள் கூறுகின்றனர்: நீங்கள் அவர்களைப் பாருங்கள்! எத்தனை பேரது குழந்தைகளை நான் பார்த்துக் கொள்வது? எவ்வாறாயினும், பொறுத்திருங்கள், சேவையாளராகுங்கள், உங்களது குழந்தைகளுக்கான ஏற்பாடுகள் செய்யப்படும். ஆரம்பகாலத்தில் மிகச் சிலரே இருந்தனர் ஆகவே பாபா அவர்களது குழந்தைகளையும் பார்த்துக் கொண்டார். எவ்வாறாயினும் இப்பொழுது பார்த்துக்கொள்வதற்கு அவர்களது பல குழந்தைகள் உள்ளனர். பின்னர் அவர்களில் ஒருவர் தொலைந்து விட்டால் தங்களது

குழந்தையைத் தொலைத்தமைக்காக அவர்கள் பாபாவைக் குற்றம் சொல்வார்கள். குழந்தைகளைப் பராமரிப்பதற்காக நியமிக்கப்பட்டவரும் வினவுவார்: இன்னொருவரின் கரம் பந்தனத்தை நான் ஏன் பார்த்துக் கொள்ள வேண்டும்? நல்லது, ஒரே ஒரு குழந்தையான சிவனை பார்த்துக் கொள்ளுங்கள் அப்போது அவர் உங்களது குழந்தைகளைப் பார்த்துக் கொள்வார். எவ்வாறாயினும் நீங்கள் ஒருபோதும் பாபாவை விவாகரத்து செய்யக் கூடாது. இவ்வாறாக, பல குழந்தைகள் பாபாவை விவாகரத்து செய்துள்ளனர். அவர்கள் முட்டாள்களின் அவதாரங்கள் என அழைக்கப்படுகின்றனர். நீங்கள் சில பிரம்ம குமாரர்கள் பிரம்ம குமாரிகளுடன் முரண்பட்டாலும், நீங்கள் ஒருபோதும் சிவபாபாவுடன் முரண்படக் கூடாது. அவர் உங்களது இராச்சியபாக்கியத்தை உங்களுக்குக் கொடுக்கவே வந்துள்ளார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணக்கான சாராம்சம்:

1. உங்களிடமுள்ள அனைத்தையும் தந்தையிடம் அர்ப்பணித்து முழுமையாக ஸ்ரீமத்தைப் பின்பற்றுங்கள். எவ்விதமான தீய செயல்களையும் செய்துவிட்டுப் பின்பு அதனை மறைக்காதீர்கள். நீதிபதியிடம் உண்மையைக் கூறுவதனால் உங்களது தண்டனை குறைக்கப்படுகிறது.
2. தந்தையுடன் ஒருபோதும் முரண்படாதீர்கள். சேவையாளர் ஆகுங்கள். நீங்களே உங்களது கரம் பந்தனங்களைத் துண்டிக்க வேண்டும்.

**ஆசுவாதம்:** சக்திவாய்ந்த நினைவைக் கொண்டிருப்பதன் மூலம், விழிப்புணர்வினதும் சக்தியினதும் சொருபமாகவிருந்து மாற்றம், சந்தோஷம் மற்றும் இலகுவதன்மையை அனுபவம் செய்பவர் ஆகுவார்களாக.

சக்திவாய்ந்த நினைவு உங்களுக்கு ஒரேநேரத்தில் இரட்டிப்பான அனுபவத்தை வழங்கும். ஒருபுறம் நினைவு நெருப்பாகவிருந்து, அனைத்தையும் எரித்து, அனைத்தையும் மாற்றுவதுடன், மறுபுறம் அது சந்தோஷத்தினதும் இலகுவதன்மையின் அனுபவத்தையும் வழங்குகின்றது. சரியான முறையில் செய்யப்படும் அத்தகைய சக்திமிக்க நினைவுசெய்தலே, மிகச்சரியான நினைவு என அழைக்கப்படுகின்றது. விழிப்புணர்வின் சொருபங்களாகவிருந்து, அத்தகைய மிகச்சரியான நினைவைக் கொண்டிருக்கும் குழந்தைகளே சக்திசாலிகள் ஆவார்கள். இந்த விழிப்புணர்வும் சக்தியும் உங்களை முதல் இலக்க பரிசிற்கான உரிமையைக் கோர உதவுகின்றது.

**சுலோகம்:** உறுதியும், முதிர்ச்சியுமுடைய இதயத்தை கொண்டிருப்பவர்களே அனுபவசாலிகள் எனப்படுகின்றார்கள்.

#### ---ஓம் சாந்தி---

மாதேஸ்வரியின் பெறுமதியிடுக்க வாசகங்கள்

1. நிச்சயிக்கப்பட்ட கடவுளின் வருகையின் நிகழ்ச்சிநிரலுக்கான நேரம்

கூதையின் கடவுளே உங்கள் சத்தியத்தைக் காக்க வாருங்கள்” என்ற பாடலை மக்கள் பாடுகின்றார்கள். இப்பொழுது கூதையின் கடவுள் வந்துள்ளார். தனது முன்னைய கல்பத்தின் சத்தியத்தை நிறைவேற்றுவதற்காக அவரே வந்து, அவர் கூறுகின்றார்: ஓ குழந்தைகளே, பாரதத்தில் அதர்மம் தழைத்தோங்கும் போதே, நான் செய்த சத்தியத்தை நிறைவேற்றுவதற்காக நான் வருகின்றேன். நான் வருவது என்றால், ஒவ்வொரு யுகத்திலும் நான் வருகின்றேன் என்று அர்த்தமல்ல. எல்லா யுகங்களிலும் அதர்மம் தழைத்தோங்குவதில்லை. கலியுகத்தில் மாத்திரமே அதர்மம் தழைத்தோங்குகின்றது. ஆகையால், கலியுக நேரத்திலேயே கடவுள் வருகின்றார் என்பதை நீங்கள் புரிந்து கொள்ள வேண்டும். ஒவ்வொரு கல்பத்திலும் கலியுகம் வருகின்றது என்பதையும் நான் ஒவ்வொரு கல்பத்திலும் வருகின்றேன் என்பதையும் நீங்கள் புரிந்து கொள்ள வேண்டும். ஒரு கல்பத்தில் நான்கு யுகங்கள் உள்ளன. இது ஒரு கல்பம் என அறியப்படுகின்றது. அரைக்கல்பம் அதாவது சத்திய, திரேதாயுகங்கள் சதோகுனியாகவும் சதோபிரதானாகவும் உள்ளது. அந்த நேரத்தில் கடவுள் வருவதற்கான அவசியம் இருக்கவில்லை. அதன் பின்னர், மூன்றாம் யுகமான துவாபரயுகமானது, ஏனைய சமயங்கள் அனைத்தினதும் ஆரம்பகாலமாகும். அந்த நேரத்திலும், அதர்மம் தழைத்தோங்கியிருக்கவில்லை. அதனால், அந்த மூன்று யுகங்களிலும் கடவுள் வருவதில்லை என்பது நிரூபிக்கப்படுகின்றது. கலியுகமே எஞ்சிய காலப்பகுதியாகும், இவ் யுகத்தின் இறுதியிலேயே அதர்மம் தழைத்தோங்குகின்றது. கடவுள் இந்த நேரத்திலேயே வந்து, அதர்மத்தை அழித்து, சத்திய தர்மத்தை ஸ்தாபிக்கின்றார். அவர் துவாபரயுகத்தில் வந்திருப்பாராயின், துவாபரயுகத்தின் பின்னர், சத்தியயுகம் இருந்திருக்க வேண்டும். எனவே, இப்பொழுது இது ஏன் கலியுகமாக இருக்கின்றது? கடவுள் வந்து கலியுகத்தின் உச்சத்தை ஸ்தாபிக்கின்றார் என்று கூறப்படவில்லை. இது இவ்வாறாக இல்லாததாலேயே கடவுள் கூறுகின்றார்: நானே, அதர்மத்தையும் கலியுகத்தையும் அழித்து, சத்தியயுகத்தை ஸ்தாபிக்கின்றேன். எனவே, சங்கமயுகமே நான் வருவதற்கான காலமாகும். கடவுளே கிஸ்மெட் (பாக்கியத்தை) உருவாக்குகின்றார். ஆனால், மனிதர்கள் தமது கிஸ்மெட் (பாக்கியத்தை) தாமே பாழாக்குகின்றார்கள்.

மனித ஆத்மாக்களுக்கான பாக்கியத்தை உருவாக்குபவர் யார் என்பதையும், அவர்களது பாக்கியத்தை பழாக்குவது யார் என்பதையும் நாம் அறிவோம். பாக்கியத்தை உருவாக்குபவரும் கடவுளே, அவர்களது பாக்கியத்தை வீணாக்குபவரும் அவரே என நாங்கள் கூற மாட்டோம். நிச்சயமாக, கடவுளே எங்கள் பாக்கியத்தை உருவாக்குபவர், மனிதர்கள் தமது பாக்கியத்தை தாமே பாழாக்கிக் கொள்கின்றார்கள். இந்தப் பாக்கியம் எவ்வாறு உருவாக்கப்பட முடியும்? நாங்கள் எவ்வாறு வீழ்ந்தோம்?

இவை அனைத்தும் விளங்கப்படுத்தப்பட்டுள்ளன. மக்கள் தம்மை அறிந்து கொண்டு தூய்மையாகும் போது, தாம் பாழாக்கிக் கொண்ட பாக்கியத்தை மீண்டும் ஒருமுறை உருவாக்கிக் கொள்கின்றார்கள். பாழாகிவிட்ட பாக்கியத்தைப் பற்றி நாம் பேசும் போது, எப்பொழுதோ ஒருமுறை எமது பாக்கியம் உருவாக்கப்பட்டது என்றும் அது இப்பொழுது பாழாகியுள்ளது என்பதும் நிரூபிக்கப்படுகின்றது. எனவே, பாழாகிவிட்ட எமது பாக்கியத்தை கடவுளே வந்து, எமது பாக்கியத்தை உருவாக்குகின்றார். கடவுளோ அசரீரியானவர், அவரால் எவ்வாறு எமது பாக்கியத்தை உருவாக்க முடியும்? என சிலர் வினவுகின்றார்கள். அசரீரியான கடவுள் எவ்வாறு வருகின்றார் என்பதும் பிரம்மாவின் பௌதீக சரூபத்தின் ஊடாக அழியாத ஞானத்தைக் கொடுத்து, பாழாகியுள்ள எங்கள் பாக்கியத்தை உருவாக்குகின்றார் என்பதும் விளங்கப்படுத்தப்பட்டுள்ளன. இந்த ஞானத்தை எங்களுக்குக் கொடுக்க வேண்டியது கடவுளின் கடமையாகும். எவ்வாறாயினும், மனிதர்களால் ஒருவரொருவரின் பாக்கியத்தை விழித்தெழச் செய்ய முடியாது. கடவுள் மாத்திரமே அனைவரது பாக்கியத்தையும் விழித்தெழச் செய்கின்றார். ஆகையாலேயே எக்காலத்திலும் அவருக்கான ஞாபகார்த்த ஆலயம் உள்ளது. அச்சா.